

# آزاد جموں و کشمیر انٹرمیڈیٹ و ثانوی تعلیمی بورڈ میرپور

## نوٹیفکیشن

جملہ سربراہان پرائیویٹ تعلیمی ادارہ جات کالج/سکول کو مطلع کیا جاتا ہے کہ تعلیمی سیشن 2020-22 کے لئے اپنے ادارہ کے الحاق/تجدید الحاق کیلئے درج ذیل شرائط/امور کی تکمیل کے بعد 31 مارچ 2020ء سے مل الحاق کی درخواست مع دستاویزات دفتر بورڈ میں جمع کروائیں۔ 31 مارچ کے بعد الحاق/تجدید الحاق کے لئے وصول ہونے والی درخواستوں پر تاخیری جرمانہ وصول کیا جائے گا۔ نیز ادارہ جات کا بورڈ سے الحاق حسب ذیل شرائط پوری ہونے کی صورت میں ممکن ہوگا۔ الحاق کے لئے معائنہ فیس اور انڈومنٹ فنڈ میں سے جو تاخیر سے جمع کروایا گیا ہوگا کے جمع ہونے کی تاریخ کو شمار کرتے ہوئے مبلغ 2,000/- روپے فی ماہ کے حساب سے جرمانہ وصول کیا جائے گا۔ اسی طرح تجدید الحاق کے لئے سالانہ معائنہ فیس بروقت جمع نہ کروانے والے ادارہ جات سے بھی مبلغ 2,000/- روپے فی ماہ کے حساب سے جرمانہ وصول کیا جائے گا۔

### شرائط الحاق

#### 1- حکومتی منظوری

- (الف) سیکنڈری و ہائر سیکنڈری سکولز کے الحاق کیلئے جمیر مین پرائیویٹ سکولز رجسٹریشن اتھارٹی مظفر آباد کی منظوری/تجدید منظوری شامل درخواست کی جائے۔  
 (ب) کالج کے الحاق کیلئے ناظم اعلیٰ تعلیمات کالج مظفر آباد کی منظوری/تجدید منظوری شامل درخواست کی جائے۔  
 (ج) پہلے سے الحاق شدہ کالج (جن میں ثانوی اور اعلیٰ ثانوی سطح کی کلاسز موجود ہیں) کی تجدید الحاق کیلئے صرف ناظم اعلیٰ تعلیمات کالج مظفر آباد کی تجدید منظوری شامل درخواست کی جائے۔  
 نوٹ: حکومتی منظوری کے بعد فراہمی کی صورت میں الحاق/تجدید الحاق کی کارروائی ہرگز نہ ہوگی۔ نیز جن اداروں کو گزشتہ تعلیمی سیشن میں مشروط ادارہ کوڈ الاٹ کیا گیا ہے منسوخ کر دیا جائے گا۔

#### 2- معائنہ فیس

- (الف) کالج اور سکول کیلئے معائنہ فیس پہلی دفعہ مبلغ 20,000/- روپے بعد ازاں 10,000/- روپے ہر سال نیز سیکنڈری اور کالج کی سطح پر ایک ہی عمارت ہونے کی صورت میں منگول فیس وصول کی جائے گی۔ جبکہ علیحدہ عمارت ہونے پر فیس بھی علیحدہ علیحدہ یعنی 10,000/- روپے سیکنڈری سطح پر اور 10,000/- روپے کالج سطح پر جمع کروانی ہوگی۔ نیز کسی ادارہ کا پہلے میٹرک تک رجسٹرڈ ہونے اور بعد میں اپ گریڈیشن کرنے یا ادارہ کے بطور انٹر کالج منظور ہونے اور بعد میں میٹرک کی کلاسز کا اجراء کرنے کی بروقت تحریک کرنے درخواست جمع کروانے کی صورت میں پہلی دفعہ معائنہ فیس مبلغ 10,000/- روپے کی ادائیگی کرنا ہوگی۔ تاخیر کی صورت میں مذکورہ بالا جرمانہ وصول کیا جائے گا۔ بوقت معائنہ اگر کسی ادارہ کے الحاق کے ضمن میں لوازمات تکمیل پائے گئے تو ایسی صورت میں اندر میعاد لوازمات کی تکمیل کے بعد دوبارہ معائنہ کیا جائے گا اور ادارہ کوری وزٹ فیس مبلغ 5,000/- روپے جمع کروانا ہوگی۔  
 (ب) معائنہ فیس آزاد کشمیر کی حدود میں واقع حبیب بینک لمیٹڈ کی کسی برانچ میں بورڈ کے اکاؤنٹ نمبر 101 میں جمع کروا کر اصل چالان پرت شامل درخواست کیا جائے۔  
 (ج) معائنہ فیس الحاق کی منظوری ہونے یا نہ ہونے ہر دو صورتوں میں ناقابل واپسی ہوگی۔  
 (د) ابتدائی الحاق کے وقت تفصیل ذیل انڈومنٹ فنڈ بطور ضمانت بورڈ کے اکاؤنٹ میں جمع کروانا ہوگا۔

#### 3- انڈومنٹ فنڈ:

- 1- ہائی سکول کے لئے 35,000/- روپے  
 2- انٹرمیڈیٹ کالج/ہائر سیکنڈری سکول کے لئے 95,000/- روپے  
 اگر مالک ادارہ، ادارہ بند کرنا چاہے اور اس کے ذمہ بورڈ کے واجبات یا دیگر کوئی امر مانع نہ ہو تو انڈومنٹ فنڈ تحت ضابطہ واپس کر دیا جائے گا۔

#### 4- عمارت:

- ادارہ کی عمارت حسب ضرورت ہر لحاظ سے مکمل ہو تو عدا طلباء/اطالبات کی مناسبت سے ہوادار اور روشن کمروں کا بندوبست ہونا چاہیے۔ عمارت کا منظور شدہ نقشہ شامل کیا جائے۔ کرایہ کی عمارت ہونے کی صورت میں 20 روپے کے اسٹامپ پیپر پر معاہدہ کرایہ نامہ از تصدیق جمسٹریٹ درجہ اول شامل کیا جائے۔  
 (i) ہائی سکول (11 کلاسز کی صورت میں) کم از کم تین کنال زمین بنام ادارہ ہونا ضروری ہے۔  
 (ii) کالج (13 کلاسز کی صورت میں) کم از کم 5 کنال زمین ہونا ضروری ہے۔  
 (iii) چار یا پانچ کلاسز ہونے کی صورت میں کم از کم 2 کنال زمین بنام ادارہ ہونا ضروری ہے۔  
 (iv) کلاسز کے لئے Space میٹرک تک 2 مربع فٹ فی طالب علم جبکہ کالج کی سطح پر 15 مربع فٹ فی طالب علم ہونا ضروری ہے۔  
 (v) ہر ادارہ کے پاس کسی تقریب راسخلی کے لئے ہال یا اوپن جگہ کا ہونا بھی ضروری ہے۔

#### 5- گراؤنڈ/فرنٹیج:

کھیلوں کے سامان کی تفصیل شامل کی جائے اور کھیل کے میدان کا رقبہ درج کیا جائے۔ اور بورڈ کے زیر اہتمام ٹورنامنٹس/مقابلہ جات میں شرکت کیلئے کھلاڑیوں کی حوصلہ افزائی کی جائے۔ فرنٹیج کی فہرست شامل کی جائے۔

#### 6- لائبریری:

لائبریری کتب کی فہرست شامل کی جائے۔ سکول لائبریری کیلئے کم از کم 5,000/- روپے اور کالج کیلئے مبلغ 10,000/- روپے کی کتب خریدی جا کر تفصیل شامل کی جائے۔ نیز ہر سال اتنی ہی رقم لائبریری کتب کی خرید کیلئے میزانیہ میں مختص کی جائے۔ لائبریری کیلئے الگ سے کمرہ مختص ہو جس میں کتب بنی کیلئے خاطر خواہ بندوبست ہو۔

#### 7- لیبارٹری:

لیبارٹری سامان کی فہرست شامل کی جائے۔ نیز سالانہ خرید کے لئے کم از کم 10,000/- روپے کی رقم مختص ہو۔ لیبارٹری کیلئے الگ سے کمرہ مختص ہو۔

#### 8- نصاب:

تدریس بورڈ کے منظور شدہ نصاب کے مطابق ہوگی۔ ہر کلاس/سیکشن میں طلباء کی تعداد 45 سے زائد نہ ہو۔

#### 9- اساتذہ:

- i اساتذہ کی تقرری اور تعداد حکومتی قوانین کے مطابق ہونی چاہیے۔ سٹاف تربیت یافتہ اور مقررہ مطلوبہ تعلیمی قابلیت کا حامل ہو۔ اساتذہ کی تقرریاں مضامین کی نسبت سے ہونا لازمی ہیں  
 ii اساتذہ اور دفتری عمل کی مکمل فہرست ہمراہ تعلیمی سرٹیفیکیشن کی مصدقہ کاپیاں مہیا کرنا ہوں گی اور کسی بھی سٹاف ممبر کی تبدیلی کی صورت میں دفتر بورڈ کو مطلع کرنا ہوگا۔ بوقت معائنہ متعلقہ ادارہ معائنہ کمیٹی کے طلب کرنے پر سٹاف کی فہرست مہیا کرنے کا پابند ہوگا۔ ملازمین کو تنخواہ و دیگر مراعات حکومت کے مقرر کردہ سکالوں کے مطابق ہونی چاہیں۔ تقرری تحریری معاہدہ کے تحت ہو اور ہر دو ریکارڈ باقاعدہ مرتب کیا جائے۔  
 iii صحت و تعلیم جسمانی کیلئے ٹریڈ ٹیچر تعینات کیا جانا چاہیے۔

ادارہ کو آمدن و خرچ کا باقاعدہ حساب رکھنا ہوگا۔ کوئی اضافی رقم آفیسر مجاز محکمہ تعلیم کی منظوری کے بغیر وصول نہیں کی جائے گی۔ نیز ہر سال حسابات کا آڈٹ کرانا ہوگا۔

## -11- ملازمین کیلئے سہولیات:

ملازمین ادارہ کیلئے حسب ضوابط پراویڈنٹ فنڈ، پنشن اور گریجویٹ کی سہولت میسر ہونی چاہیے۔ ان مدت کے تحت الگ الگ اکاؤنٹ کھولے جانے چاہیں۔

## -12- بورڈ تعاون:

الحاق کی صورت میں ادارہ، بورڈ کے زیر اہتمام منعقد ہونے والے امتحانات کے سلسلہ میں بورڈ قوانین کے تحت مکمل تعاون کا پابند ہوگا۔

## -13- منسوخی الحاق:

الحاق کے بعد اگر ادارہ بورڈ کی ہدایات اور قواعد و ضوابط کی پابندی نہ کرنے کا مرتکب پایا گیا تو الحاق منسوخ کیا جاسکتا ہے۔ بورڈ کی ٹیم وقتاً فوقتاً معائنہ کیا کرے گی۔

## -14- الحاق سیٹ:

پہلی مرتبہ ادارہ کا بورڈ کے ساتھ الحاق کے لئے الحاق سیٹ شامل درخواست کرنا ہوگا۔ الحاق سیٹ HBL میں بورڈ اکاؤنٹ میں مبلغ /500 روپے جمع کروا کر اصل چالان رسید مہیا کرنے پر بذریعہ ڈاک یا دستی حاصل کیا جاسکتا ہے۔

## -15- بعد از الحاق ادارہ کے نام کی تبدیلی:

بورڈ کے ساتھ الحاق ہونے کے بعد اگر ادارہ کے نام کی تبدیلی کی صورت میں حکومتی منظوری کے ساتھ تبدیلی نام کی فیس مبلغ /7,500 روپے حبیب بینک بورڈ اکاؤنٹ میں جمع کروا کر اصل چالان ہمراہ درخواست پیش کرنے کی صورت میں کارروائی ممکن ہوگی۔

## -16- بعد از الحاق منتقلی عمارت ادارہ:

بورڈ کے ساتھ الحاق کی صورت میں ادارہ ایک عمارت میں قائم ہونے کے بعد بروقت اطلاع دے کر دوسری جگہ منتقل کرنے کی صورت میں مبلغ /4,500 روپے فیس اور بدوں اطلاع منتقلی کی صورت میں مبلغ /7,500 روپے فیس حبیب بینک بورڈ اکاؤنٹ میں جمع کروا کر اصل چالان ارسال کرنا ہوگا۔

## -17- کلاس رومز / لیبارٹریز و گراؤنڈ:

ادارہ جات کے معائنہ کے دوران یہ بات سامنے آئی ہے کہ 80 فیصد تعلیمی ادارہ جات کے کلاس رومز انتہائی چھوٹے ہیں۔ تحت قواعد میٹرک تک کے طلباء کے لئے 12 مربع فٹ فی طالب علم جبکہ انٹر کے طلباء کے لئے 15 مربع فٹ فی طالب علم جگہ موجود ہونی چاہیے۔ اکثر ادارہ جات میں خلاف ضابطہ گنجائش سے زائد بچوں کو بٹھایا جاتا ہے۔ ادارہ جات کی بڑی تعداد کے پاس لیبارٹریز موجود نہیں ہیں۔ یا پھر نہ ہونے کے برابر ہیں بہت سے تعلیمی ادارے حکومت اور بورڈ سے منظوری حاصل کیے بغیر کھول دیئے جاتے ہیں بورڈ کی طرف سے جاری کردہ شیڈول اور قواعد و ضوابط کا خیال نہیں رکھا جاتا بعض ادارہ جات میں میٹرک اور ایف اے پاس سربراہ تعینات ہیں اکثر ادارہ جات میں انتہائی قلیل تنخواہ پر کم تعلیم یافتہ سٹاف تعینات ہے بہت سے ادارہ جات نے ابھی تک انڈومینٹ فنڈ جمع نہیں کروایا ہے گراؤنڈز کی سہولت 5 فیصد ادارہ جات میں بھی موجود نہیں ہے۔ لہذا جملہ پرائیویٹ ادارہ جات کو ہدایت کی جاتی ہے کہ بورڈ کیلنڈر کے مطابق شرائط پوری کرنے کا اہتمام کریں۔ خیر منظوری کھولے گئے ادارہ جات کی رجسٹریشن ریٹرن قابل قبول نہ ہوگی۔ اور طلباء کا سال ضائع ہونے کی تمام تر ذمہ داری غیر قانونی کام میں ملوث متعلقہ ادارہ جات پر ہوگی۔

## ضروری نوٹ

- i- ہر ادارہ کے لئے لازم ہے کہ وہ ادارہ کے سائن بورڈ پر بورڈ کی منظوری کا حوالہ تحریر کریں اور منظوری آرڈر کی ایک نقل ادارہ کے نوٹس بورڈ یا پرنسپل کے دفتر میں کسی نمایاں جگہ چسپاں کریں تاکہ بچوں کے والدین کو بوقت داخلہ ادارہ کے رجسٹرڈ ہونے کا پیشگی علم ہو۔
- ii- اگر کوئی رجسٹرڈ ادارہ کسی دوسرے غیر رجسٹرڈ اداروں کے طلباء/طالبات کو اپنے طالب علم ظاہر کر کے رجسٹریشن ریٹرن ارسال کرنے کے جرم کا مرتکب پایا گیا تو اس ادارہ کی رجسٹریشن منسوخ کر دی جائے گی یا ادارہ کو مبلغ /30,000 روپے جرمانہ ادا کرنا ہوگا اور غیر رجسٹرڈ ادارہ کے طلباء کی جمع شدہ رجسٹریشن فیس بھی بحق بورڈ ضبط کر لی جائے گی۔ نیز اگر کوئی ادارہ طلباء/طالبات کی ڈبل رجسٹریشن کروانے کا کردار نہ کرنے کی کوشش کرے گا۔ تو فی طالب علم مبلغ ایک ہزار سے پانچ ہزار روپے تک جرمانہ متعلقہ امتحان منسوخ کرنے کے علاوہ ادارہ کی رجسٹریشن منسوخ کر دی جائیگی۔
- iii- ادارہ صرف ایک ہی کمپیس میں کام کرے گا دوسرا کمپیس ہونے کی صورت میں علیحدہ ادارہ رجسٹرڈ کروانا لازمی ہوگا۔



سیکرٹری

نمبر: بورڈ رجسٹریشن / 732-1732 مورخہ: 2020/ 21-01-2020

نقل بالا محترم:

- 1- جناب پرنسپل سیکرٹری ہمراہ جناب وزیراعظم آزاد حکومت ریاست جموں و کشمیر مظفر آباد۔
- 2- پرائیویٹ سیکرٹری صاحب ہمراہ جناب وزیر تعلیم آزاد حکومت ریاست جموں و کشمیر مظفر آباد۔
- 3- جناب سیکرٹری تعلیم (ہائر ایجوکیشن / ایلیمینٹری و ٹیکنیری ایجوکیشن) آزاد حکومت ریاست جموں و کشمیر مظفر آباد۔
- 4- جناب ناظم اعلیٰ تعلیم کالج / سکول آزاد حکومت ریاست جموں و کشمیر مظفر آباد۔
- 5- جناب ڈائریکٹر ڈائریکٹر (کالج / سکول) میرپور مظفر آباد ڈویژن۔
- 6- ڈسٹرکٹ ایجوکیشن آفیسر صاحبان / اصحابات ضلع میرپور / بھمبر / کوٹلی / سدھوتی / پونچھ / باغ / مظفر آباد / نیلم / بیٹیاں بالا / کوٹہ حویلی۔
- 7- جملہ سربراہان پرائیویٹ تعلیمی ادارہ جات کالج / سکول آزاد کشمیر۔
- 8- ڈسٹرکٹ انفارمیشن آفیسر صاحب میرپور بغرض اشاعت بطور خبر۔
- 9- جناب ریجنل چیف ایگزیکٹو حبیب بینک لینڈ میرپور مظفر آباد / سٹیٹ بک کورپوریشن / سٹیٹ بک کورپوریشن / سٹیٹ بک کورپوریشن / سٹیٹ بک کورپوریشن۔
- 10- نمائندگان PT/APP، روزنامہ، نوائے وقت / جنگ / پاکستان / اوصاف / خبریں / انصاف / کائنات / اساس / جناح بغرض اشاعت بطور خبر۔
- 11- نیوز ڈیٹر صاحب آزاد کشمیر ریڈیو مظفر آباد / اتر اڑھل / میرپور۔
- 12- داخلی تقسیم / آفس آرڈر / فائل / اصل متعلقہ نوٹس بورڈ۔